



گورنر KATHY HOCHUL

فوری ریلیز کے لیے: 2023/2/6

گورنر HOCHUL نے جون کو بندوقوں کے ذریعے کیے جانے والے تشدد سے آگاہی کے مہینے کے طور پر نامزد کرنے کا اعلان کر دیا

ریاست نیویارک کے تاریخی مقامات پر 2 جون کو نارنجی رنگوں والی روشنیوں سے چراغاں کیا جائے گا

اعلامیہ یہاں پڑھیں

گورنر Kathy Hochul آج ایک اعلامیہ جاری کیا جس کے ذریعے ماہ جون کو بندوقوں کے ذریعے کیے جانے والے تشدد سے آگاہی کے مہینے کے طور پر نامزد کیا گیا ہے اور انہوں نے ہدایات جاری کیں کہ ریاست نیویارک کے تاریخی مقامات پر 2 جون کی شام کو نارنجی رنگوں والی روشنیوں سے چراغاں کر کے بندوقوں کے ذریعے تشدد سے آگاہی کا قومی دن منایا جائے۔

"بندوق کے ذریعے تشدد کا ہر واقعہ اپنے مطلوبہ ہدف سے آگے بڑھ کر اثر ڈالتا ہے اور اس واقعے سے متاثرین، دوستوں، خاندانوں، پڑوسیوں، راہ گیروں اور پوری کمیونٹیز کو تکلیف اور صدمہ پہنچتا ہے،" گورنر Hochul نے کہا۔ "اب جبکہ ہم اپنے قانون نافذ کرنے والے شراکت داروں کو ایسے آلات فراہم کرنے کے لئے کام جاری رکھے ہوئے ہیں جن کی انہیں سڑکوں پر سے بندوقیں ہٹانے اور اپنی برادریوں کو محفوظ رکھنے کے لئے ضرورت ہے، تو ایسے وقت میں مجھے نیویارک میں جون کو بندوق کے ذریعے تشدد سے آگاہی کے مہینے کے طور پر نامزد کرنے پر فخر ہے۔"

لیفٹیننٹ گورنر Delgado نے کہا، "نیو یارک میں ہم اپنی سڑکوں سے بندوقیں ہٹانے اور ریاست بھر میں محفوظ محلوں اور بستیوں کی تعمیر کے لئے براہ راست کارروائی کر رہے ہیں۔" ہم اپنے قانون نافذ کرنے والے اداروں اور شراکت داروں اور کمیونٹی کے ممبروں کے ساتھ مل کر کام کرتے رہیں گے تاکہ اسلحے کے ذریعے تشدد کی لعنت سے نمٹا جا سکے اور اپنی ریاست کی ترقی اور خوشحالی میں اضافے کے لئے بامعنی اور مفید طریقے تلاش کیے جا سکیں۔"

گورنر Hochul نے مالی سال 2024 کے بجٹ کے ایک جزو کے طور پر بندوق کے ذریعے کیے جانے والے تشدد سے نمٹنے اور ایک محفوظ ریاست کی تعمیر کے لئے ایک جامع فنڈنگ منصوبہ حاصل کیا جو عوامی تحفظ کو بہتر بنانے کے لئے ان کے کثیر الجہتی نقطہ نظر کی اہمیت کو تسلیم کرتا ہے۔ گورنر نے ہدایت کی ہے کہ آج 2 جون کی شام کو مندرجہ ذیل ریاستی مقامات کو نارنجی رنگ سے روشن کر کے نارنجی لباس پہننے والے ویک اینڈ کی ابتدا کی جائے جو ہر سال ہر شہر میں بندوقوں سے تحفظ کی علامت کے طور پر منایا جاتا ہے۔

- ون ورلڈ ٹریڈ سینٹر
- گورنر ماریو ایم کیومو برج
- کوزی اوشکو برج
- دی ایچ کارل مک کال SUNY بلڈنگ

- سٹیٹ ایجوکیشن بلڈنگ
- ایمپائر سٹیٹ پلازہ
- سٹیٹ فیرگراؤنڈز - مین گیٹ اور ایکسپو سینٹر
- نیاگرا فالز
- البانی انٹرنیشنل ایئرپورٹ گیٹ وے
- MTA LIRR - Penn سٹیٹیشن پر ایسٹ اینڈ گیٹ وے
- ابری کینال پر فیئرپورٹ لفٹ پل

ریاست نیو یارک کے ڈویژن برائے خدمات فوجداری انصاف کی کمشنر **Rossana Rosado** نے کہا، "ہماری اولین ترجیح نیو یارک کے شہریوں کو محفوظ رکھنے میں مدد کرنا ہے، اور ہم اپنے محلوں میں بندوق کے تشدد میں ہونے والے بے ہنگم اضافے کو ختم کرنے کے لئے آخر تک لڑیں گے اور اس مقصد کے حصول کے لئے اپنے پاس موجود ہر ذریعہ اور وسیلہ استعمال کریں گے۔ بندوق کے ذریعے تشدد سے متعلق آگاہی والے مہینے کے دوران، ہم اس کام کے لئے اپنے عزم کو دوبارہ تازہ کر رہے ہیں، اپنی سڑکوں سے غیر قانونی بندوقیں ہٹانے اور محفوظ برادریوں کی تعمیر کے لئے کام کرنے والے اپنے قانون نافذ کرنے والے اداروں اور کمیونٹی شراکت داروں کو تسلیم کر رہے ہیں اور زندہ بچ جانے والوں کے ساتھ اظہار یکجہتی کے طور پر کھڑے ہو رہے ہیں اور ہم گورنر Hochul کی قیادت اور حمایت کے لئے ان کا شکریہ ادا کرتے ہیں۔"

ریاست نیویارک کے دفتر برائے متاثرین کی خدمات کی ڈائریکٹر **Elizabeth Cronin** نے کہا، "جب بندوقوں کے ذریعے کیا جانے والا تشدد کسی کمیونٹی کو متاثر کرتا ہے تو یہ اس سے بہت اندر تک اپنا اثر چھوڑتا ہے جو سطح پر نظر آ رہا ہے۔ متاثرین اور زندہ بچ جانے والوں کو صدمے، اضطراب اور ذہنی تناؤ جیسی تکالیف کا سامنا کرنا پڑتا ہے جس سے ان کی نجی زندگیوں اور صحت و تندرستی پر منفی اثرات مرتب ہو سکتے ہیں۔ شکریہ گورنر Hochul، کہ آپ نے بندوقوں کے ذریعے تشدد سے متعلق آگاہی کے مہینے کی اہمیت کو تسلیم کیا اور اس بات کو یقینی بنانے کے لئے اپنے مسلسل جاری عزم کا اظہار کیا کہ متاثرین اور زندہ بچ جانے والوں کو جہاں بھی اور جب بھی ضرورت پڑے انہیں سروسز، مدد اور وسائل تک رسائی حاصل ہو۔"

صحت کے ریاستی قائم مقام کمشنر **Dr. James V. McDonald** نے کہا، "بندوقوں کے ذریعے کیے جانے والے تشدد سے نہ صرف زندہ بچ جانے والوں پر گہرا جذباتی اور جسمانی اثر پڑتا ہے، بلکہ یہ خاندانوں اور برادریوں کو بھی تقسیم کرتا ہے جس سے مزید تباہی اور صدمہ پیدا ہوتا ہے۔ میں اس بحران سے نمٹنے اور نیو یارک کے تمام باشندوں کے لئے محفوظ کمیونٹیز کی تعمیر کے لئے کام کرنے کے لئے گورنر Hochul کی کوششوں کا معترف ہوں۔"

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418